



گورنر KATHY HOCHUL

فوری ریلیز کے لیے: 24/12/2025

نیو یارک کے اساتذہ کا جشن: گورنر HOCHUL نے ریاست نیو یارک کے عالمی معیار کے حامل تعلیمی نظام کی نمائندگی کے لیے منتخب کیے گئے STEM اساتذہ کا اعلان کیا ہے

175 سے زائد نمایاں STEM اساتذہ رہنماؤں کو ماسٹر ٹیچر پروگرام کے تحت آئندہ نسل کے اساتذہ کو متاثر کرنے کے لیے منتخب کیا گیا ہے؛ 27 کاؤنسلرز کو افتتاحی ماسٹر کاؤنسلر پروگرام میں مقرر کیا گیا ہے

یہ اقدام ریاست نیو یارک کی تدریسی افرادی قوت کو فروغ دینے کے سلسلے میں گورنر Hochul کی جامع حکمت عملی کا حصہ ہے

گورنر Kathy Hochul (کیتھی ہوکل) نے آج ریاست نیو یارک کے اساتذہ کو خراج تحسین پیش کیا، جس کے تحت ریاست نیو یارک ماسٹر ٹیچر پروگرام (New York State Master Teacher Program) کے لیے 177 STEM اساتذہ کا انتخاب کیا گیا، جبکہ ماسٹر کاؤنسلر پروگرام (Master Counselor Program) کے پہلے گروپ کے طور پر 27 کاؤنسلرز کا بھی انتخاب کیا گیا ہے۔ ماسٹر ٹیچرز اور ماسٹر کاؤنسلرز اپنے پیشوں میں قائدانہ حیثیت رکھتے ہیں اور طلباء کے علاوہ ابتدائی کریئر کے اساتذہ اور کاؤنسلرز کے لیے رہنماؤں کے طور پر خدمات انجام دیتے ہیں۔

"اساتذہ نہ صرف آئندہ نسل کو تعلیم دے کر بلکہ ان کی تعلیمی زندگی کے ہر مرحلے پر ان کی دیکھ بھال کر کے، انہیں ایک کامیاب مستقبل کے لیے تیار کرنے میں کلیدی کردار ادا کرتے ہیں،" گورنر Hochul (ہوکل) نے کہا۔ "مجھے اُن غیر معمولی اساتذہ اور کاؤنسلرز کو خراج تحسین پیش کرنے پر فخر ہے جو ہر روز ریاست نیو یارک کے طلباء کی زندگیوں کو مثبت انداز میں متاثر کر رہے ہیں۔ ہم نیو یارک کے بچوں کے لیے اپنے معلمین کی لگن اور وابستگی پر ان کے شکر گزار ہیں۔"

گورنر Hochul (ہوکل) نے نیو یارک کے مزید شہریوں کو تدریسی پیشے میں شامل ہونے کی ترغیب دینے کے لیے پروگرام شروع کیے ہیں۔ نیو یارک اسٹیٹ ماسٹر ٹیچر پروگرام کے علاوہ، جس میں سرکاری اسکولوں کے 1,700 سے زائد اساتذہ پر مشتمل ایک پیشہ ورانہ نیٹ ورک شامل ہے جو آئندہ نسل کے تعلیمی قائدین کو متاثر کرنے کا جذبہ رکھتے ہیں، گورنر Hochul (ہوکل) کا نمایاں [SUNY ری کنیکٹ پروگرام \(SUNY Reconnect\)](#) تدریسی شعبے میں کمی والے علاقوں میں تعلیم کو ایک مقصد کے تحت ایک زیادہ طلب والا شعبہ قرار دیتا ہے۔

ماسٹر ٹیچر پروگرام اسٹیٹ یونیورسٹی آف نیو یارک (State University of New York, SUNY) کے نو کیمپسز میں منعقد کیا جاتا ہے، تاکہ یونیورسٹی کی فیکلٹی کی مہارت اور اساتذہ کی تیاری کے موجودہ پروگراموں سے فائدہ اٹھایا جا سکے، اور SUNY کے ہم منصب مقامی STEM کریئر اور صنعت کے ماہرین کے ساتھ باقاعدگی سے تعاون کرتے ہیں۔

SUNY کے چانسلر John B. King Jr. (جان بی کنگ) نے کہا، "اساتذہ اور کاؤنسلرز ہی طلباء کو اُن کے تعلیمی سفر میں رہنمائی فراہم کرنے کا ایک لازمی کردار ہیں، اور SUNY کو اس بات پر فخر ہے کہ وہ ریاست نیو یارک میں آئندہ نسل کے اساتذہ کی تیاری کرنے والا سب سے بڑا ادارہ ہے۔ ہم گورنر Hochul (ہوکل) کے شکر گزار ہیں کہ انہوں نے نیو یارک کے ماسٹر ٹیچرز کی بہترین کارکردگی کو تسلیم کیا ہے اور ماسٹر کاؤنسلرز کی شناخت کا

آغاز کیا ہے۔ یہ کوشش ریاست بھر میں تمام اساتذہ اور کاؤنسلرز کی اہمیت کو اجاگر کرنے میں مدد دیتی ہے، جو طلباء کو ان کے کالج اور کریئر کے اہداف حاصل کرنے میں معاونت فراہم کرتے ہیں۔"

**SUNY بورڈ آف ٹرسٹیز (Board of Trustees) نے کہا،** "ہم نیو یارک کے اساتذہ اور کاؤنسلرز کے لیے گورنر Hochul (ہوکل) کی مسلسل حمایت پر ان کا شکریہ ادا کرتے ہیں۔ SUNY کو اپنے پروگراموں اور انٹرن شپس پر فخر ہے جو مستقبل کے اساتذہ میں طلباء کی کامیابی کی راہ پر گامزن ہونے کا جذبہ پیدا کرتے ہیں۔ ریاست نیو یارک کے اساتذہ بہترین ہیں، اور ہم اس بات کے لیے پُر عزم ہیں کہ نیو یارک کے مزید شہری ان کی صفوں میں شامل ہوں۔"

ماسٹر ٹیچرز پروگرام کے نئے اراکین 151 اسکول ڈسٹرکٹس کی نمائندگی کرتے ہیں، جہاں ان کی فیکلٹی میں ایک ماسٹر ٹیچر یا ماسٹر کاؤنسلر موجود ہے، جن میں پروگرام کے 48 اراکین شدید ضرورت والے اضلاع سے ہیں، جن میں بفلو، بنگھیمٹن، ماؤنٹ ورنن، راجسٹر، اسکینیٹیڈی، سیراکیوز، یوٹیکا، یونکرز اور، کاؤنسلرز کے لیے، نیو یارک سٹی اسکول ڈسٹرکٹ (New York City School District) شامل ہیں۔

ماسٹر ٹیچرز کنڈرگارٹن سے ہائی اسکول (K-12) تک طلباء کی رہنمائی اور معاونت کرتے ہیں، جس میں سائنس، ٹیکنالوجی، کمپیوٹر سائنس، روبوٹکس، کوٹنگ، انجینیئرنگ، ریاضی، مربوط STEM اور زرعی تعلیم کے شعبے شامل ہیں۔ بہت سے نئے ماسٹر ٹیچرز اور ماسٹر کاؤنسلرز اراکین کو طلباء کے ساتھ ان کے کام کے اعتراف میں مقامی اسکول ڈسٹرکٹس اور کمیونٹی تنظیموں کی جانب سے تسلیم کیا گیا ہے۔

نئے اراکین میں سے 60 فیصد سے زیادہ افراد 10 سال سے زائد عرصے سے کلاس روم میں خدمات انجام دے رہے ہیں، جبکہ 50 فیصد اراکین 15 سال یا اس سے زیادہ عرصے سے تدریس کے فرائض انجام دے رہے ہیں۔ ماسٹر ٹیچرز کے آنے والے گروپ میں 25 فیصد ابتدائی سطح کے اساتذہ شامل ہیں، 50 ایسے اساتذہ شامل ہیں جن کے پاس تدریس کی متعدد سرٹیفیکیشنز موجود ہیں، 28 اساتذہ خصوصی تعلیم میں سرٹیفائیڈ ہیں، چار اساتذہ کے پاس دیگر زبانیں بولنے والوں کو انگریزی پڑھانے (Teaching English to Speakers of Other Languages, TESOL) کی سرٹیفیکیشن یا دو لسانی تعلیم کی توسیع موجود ہے، اور دو اساتذہ کے پاس زرعی تعلیم کی سرٹیفیکیشن (Agricultural Education Certification) موجود ہے۔

ماسٹر کاؤنسلرز کے افتتاحی گروپ کے اراکین اپنی پیشہ ورانہ تنظیموں کے فعال رکن ہیں، قیادت کے کرداروں میں خدمات انجام دے رہے ہیں، اور طلباء کو کامیابی کی راہ متعین کرنے میں مدد دینے کے لیے مقامی صنعتوں کے ساتھ باقاعدگی سے رابطے میں رہتے ہیں۔ ماسٹر کاؤنسلرز میں سے نصف سے زیادہ افراد دس سال سے زائد عرصے سے کاؤنسلنگ کے کردار میں خدمات انجام دے رہے ہیں۔

یہ کاؤنسلرز ضلعی سطح اور ریاستی سطح کے مختلف کرداروں میں خدمات انجام دیتے ہیں، اور تجربہ کار لیڈرز کے طور پر پروگرام میں شامل ہوتے ہیں جن کی بنیادی توجہ بہترین طریقے تیار کرنے اور انہیں شیئر کرنے پر مرکوز ہوتی ہے۔ ماسٹر کاؤنسلرز میں سے 50 فیصد سے زیادہ نے اضافی سرٹیفیکیشنز یا NYS کی تربیت حاصل کی ہوئی ہے جن میں معذوری کی سروسز اور نیشنل بورڈ شامل ہیں۔

ہر خطے سے منتخب کردہ اساتذہ اور کاؤنسلرز کی مجموعی تعداد اور ان کے متعلقہ پارٹنر SUNY کیمپس یہ ہیں:

- **دارالحکومت کا علاقہ:** 236 ماسٹر ٹیچرز اور پانچ ماسٹر کاؤنسلرز (اسٹیٹ یونیورسٹی آف نیو یارک ایٹ البینی)
- **وسطی نیو یارک:** 225 ماسٹر ٹیچرز اور پانچ ماسٹر کاؤنسلرز (SUNY کورٹ لینڈ)
- **فنگر لیکس:** 256 ماسٹر ٹیچرز اور چھ ماسٹر کاؤنسلرز (SUNY جنیسویو)
- **لانگ آئی لینڈ:** 234 ماسٹر ٹیچرز اور آٹھ ماسٹر کاؤنسلرز (اسٹیٹ یونیورسٹی آف نیو یارک ایٹ اسٹونی بروک)
- **مڈ ہٹسن:** 227 ماسٹر ٹیچرز اور گیارہ ماسٹر کاؤنسلرز (SUNY نیو پالٹز)
- **موباک ویلی:** 157 ماسٹر ٹیچرز اور سات ماسٹر کاؤنسلرز (SUNY اونیونٹا)

- شمالی ملک: 133 ماسٹر ٹیچرز اور نو ماسٹر کاؤنسلرز (SUNY پلاٹسبرگ)
- جنوبی سلسلہ: 271 ماسٹر ٹیچرز اور نو ماسٹر کاؤنسلرز (اسٹیٹ یونیورسٹی آف نیو یارک ایٹ بنگھیمٹن)
- مغربی نیو یارک: 265 ماسٹر ٹیچرز اور نو ماسٹر کاؤنسلرز (SUNY بفلو اسٹیٹ یونیورسٹی)
- نیو یارک سٹی: (ریاضی برائے امریکہ (Math for America) کے ساتھ شراکت داری میں) 160 ماسٹر ٹیچرز اور (ریاست نیو یارک کے پروگرام کے تحت) نو ماسٹر کاؤنسلرز

اس پروگرام میں اپنی چار سالہ شرکت کے دوران، ماسٹر ٹیچرز اور ماسٹر کاؤنسلرز کو سالانہ \$15,000 وظیفہ ملے گا؛ وہ پورے تعلیمی سال میں ہم مرتبہ رہنمائی اور مواد پر مبنی پیشہ ورانہ ترقی کے وسیع مواقع میں مشغول رہیں گے؛ وہ STEM ٹیچرز اور کاؤنسلرز کی اگلی نسل کے لیے ایک معاون ماحول کو فروغ دینے کے لیے پیشگی خدمات اور ابتدائی کریئر والے ٹیچرز اور کاؤنسلرز کے ساتھ مل کر کام کریں گے؛ اور مطلوبہ علاقائی میٹنگز میں شرکت کر کے ہر سال پیشہ ورانہ ترقی کے سیشنز میں حصہ لیں گے اور ان کی قیادت کریں گے۔

ماسٹر ٹیچرز پروگرام کے بارے میں مزید جاننے کے لیے، ملاحظہ کریں: [www.suny.edu/masterteacher](http://www.suny.edu/masterteacher)

**ریاستی سینیٹر Toby Ann Stavisky (ٹوبی این اسٹاوسکی) نے کہا،** "ریاست نیو یارک کو اس وقت اپنے اساتذہ اور کاؤنسلرز کی پہلے سے کہیں زیادہ ضرورت ہے، اور یہ پروگرام اس بات کو تسلیم کرتا ہے کہ وہ ہر روز کتنی ذمہ داریاں انجام دیتے ہیں۔ وہ اساتذہ، سرپرست، لیڈرز اور مسائل حل کرنے والے افراد ہیں، جو کلاس روم میں طلباء کی معاونت کرتے ہیں اور نوجوانوں کو کالج، کریئرز اور زندگی کے مراحل طے کرنے میں مدد دیتے ہیں۔ میں گورنر Hochul (ہوکل) اور اسٹیٹ یونیورسٹی آف نیو یارک کا شکریہ ادا کرتی ہوں کہ انہوں نے اس پیشے کو مضبوط بنایا ہے اور اس بات کو یقینی بنایا ہے کہ نیو یارک کے آئندہ نسل کے شہریوں کو وہ معاونت حاصل ہو جس کے وہ حقدار ہیں۔"

**رکن اسمبلی Alicia L. Hyndman (الیشیا ایل ہنڈمین) نے کہا،** "نیو یارک کا تعلیمی نظام ایک ماحولیاتی نظام ہے، اور ہمارے SUNY کیمپسز اور ہمارے K-12 کلاس رومز کے درمیان تعلق اس نظام کی دھڑکن ہے۔ اعلیٰ تعلیم کی کمیٹی کی چیئر کے طور پر، میں گورنر Hochul (ہوکل) اور چانسلر King (کنگ) کی جانب سے 'ماسٹر ٹیچرز' ماڈل میں سرمایہ کاری کی ستائش کرتی ہوں۔ ان تجربہ کار اساتذہ کو آئندہ نسل کی سرپرستی کے لیے باختیار بناتے ہوئے، ہم نہ صرف صلاحیت برقرار رکھ رہے ہیں بلکہ اس بات کو بھی یقینی بنا رہے ہیں کہ بفلو سے لے کر ساؤتھ ایسٹ کونینز تک، ہر طالب علم عالمی معیار کی STEM تعلیم تک رسائی حاصل کرے جس کی انہیں ضرورت ہے تاکہ وہ مستقبل کی معیشت میں مقابلہ کر سکیں۔"

#### اسٹیٹ یونیورسٹی آف نیو یارک کا تعارف

اسٹیٹ یونیورسٹی آف نیو یارک امریکہ میں اعلیٰ تعلیم کا سب سے بڑا جامع نظام ہے، اور نیو یارک کے 95 فیصد سے زیادہ شہری SUNY کے 64 کالجوں اور یونیورسٹیوں میں سے کسی ایک سے 30 میل کی حدود کے اندر مقیم ہیں۔ اس پورے نظام میں، SUNY کے پاس چار تعلیمی مراکز صحت، پانچ ہسپتال، چار میڈیکل اسکول، دو ڈبیل اسکول، ایک لاء اسکول، ملک کا قدیم ترین میری ٹائم اسکول، ریاست کا واحد کالج آف آپٹومیٹری ہے، اور یہ امریکی محکمہ توانائی کی ایک قومی لیبارٹری (US Department of Energy National Laboratory) کا انتظام چلاتا ہے۔ مجموعی طور پر، SUNY میں تقریباً 1.4 ملین طلباء کو اپنے پورے پورٹ فولیو کے کریڈٹ اور نان کریڈٹ بیئرنگ کورسز اور پروگرامز، تعلیم جاری رکھنے اور کمیونٹی میں رسائی کے پروگرامز سے خدمات فراہم کی جاتی ہیں۔ SUNY نیو یارک میں ہونے والی تعلیمی تحقیق میں سے تقریباً ایک چوتھائی کی نگرانی کرتی ہے۔ مالی سال 2024 میں، اس پورے نظام کے تحقیقی اخراجات تقریباً \$1.16 بلین ہیں، جن میں طلباء اور تدریسی عملے کی جانب سے قابل قدر امدادی رقوم بھی شامل ہیں۔ دنیا بھر میں SUNY کے تین ملین سے زائد سابق طلباء ہیں اور نیو یارک کے کالج کی ڈگری کے حامل ہر تین شہریوں میں سے ایک SUNY سے فارغ التحصیل ہے۔ اس بارے میں مزید جاننے کے لیے کہ SUNY مواقع کیسے پیدا کرتا ہے، [www.suny.edu](http://www.suny.edu) ملاحظہ کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)